

15 -ാം കേരള നിയമസഭ

12 -ാം സമ്മേളനം

നക്ഷത്രചിഹ്നമിട്ട ചോദ്യം നം. 62

09-10-2024 - ൽ മറുപടിയ്ക്ക്

ഭൂമിയുടെ അവകാശികൾ

ചോദ്യം		ഉത്തരം	
<p>ശ്രീ കെ യു ജനീഷ് കുമാർ, ശ്രീമതി ശാന്തകുമാരി കെ., ശ്രീ. മുരളി പെരുമ്പള്ളി, ശ്രീ എം എസ് അരുൺ കുമാർ</p>		<p>ശ്രീ ഒ . ആർ. കേള (പട്ടിക ജാതി, പട്ടിക വർഗ്ഗ, പിന്നാക്ക വിഭാഗ ക്ഷേമ വകുപ്പ് മന്ത്രി)</p>	
(എ)	<p>പട്ടികജാതി-പട്ടികവർഗ്ഗ വിഭാഗക്കാരെ ഭൂമിയുടെ അവകാശികളാക്കി മാറ്റുന്നതിന് ആവിഷ്കരിച്ച പദ്ധതികൾ ഏതൊക്കെയാണെന്ന് വ്യക്തമാക്കാമോ;</p>	(എ)	<p>പട്ടികജാതി വിഭാഗങ്ങളെ ഭൂമിയുടെ അവകാശികളാക്കി മാറ്റുന്നതിനായി ഓരോ കുടുംബത്തിനും വാസയോഗ്യമായ ഭവനം നിർമ്മിക്കുന്നതിനായി പട്ടികജാതി വികസന വകുപ്പ് മുഖേന ഭൂമി വാങ്ങുന്നതിന് ധനസഹായം അനുവദിക്കുന്നു. കൂടാതെ ലൈഫ് മിഷൻ പദ്ധതി പ്രകാരം തദ്ദേശ സ്വയംഭരണ സ്ഥാപനങ്ങൾ മുഖേനയും ഭൂമി അനുവദിക്കുന്നു. ലൈഫ് മിഷൻ മുഖേന "മനസ്സോടിത്തിരി മണ്ണ്" ക്യാമ്പയിന്റെ ഭാഗമായി ലഭിക്കുന്ന ഭൂമി ലഭ്യമാക്കുന്നതിനും നടപടി സ്വീകരിച്ചിട്ടുണ്ട്.</p> <p>ഭൂരഹിതരായ പട്ടികവർഗ കുടുംബങ്ങൾക്ക് വാസയോഗ്യവും കൃഷിയോഗ്യവുമായ ഭൂമി വിലക്ക് വാങ്ങി നൽകുന്ന ലാന്റ് ബാങ്ക് പദ്ധതി, നിക്ഷിപ്ത വനഭൂമി വിതരണം, വനാവകാശ നിയമം പ്രകാരമുള്ള ഭൂമി വിതരണം എന്നീ പദ്ധതികളിലൂടെ പട്ടികവർഗ്ഗ വികസന വകുപ്പിന്റെ ആദിവാസി പുനരധിവാസ വികസന മിഷൻ മുഖേന ഭൂരഹിതരായ പട്ടികവർഗ കുടുംബങ്ങളെ ഭൂമിയുടെ ഉടമസ്ഥരാക്കുന്നു. കൂടാതെ റവന്യൂ ഭൂമി വിതരണത്തിലൂടെയും ഭൂരഹിതർക്ക് ഭൂമി ലഭ്യമാക്കുന്നു. ഇതിന്റെ വിശദാംശങ്ങൾ അനുബന്ധം 1 ആയി ചേർത്തിട്ടുണ്ട്.</p>
(ബി)	<p>ഈ സർക്കാർ എത്ര കുടുംബങ്ങൾക്ക് ഭൂമി വിതരണം ചെയ്തിട്ടുണ്ടെന്ന് വിശദമാക്കാമോ;</p>	(ബി)	<p>ഈ സർക്കാർ അധികാരത്തിൽ വന്ന 2021-22 വർഷം മുതൽ നാളിതുവരെയായി പട്ടികജാതി വികസന വകുപ്പ് മുഖേന 11532 കുടുംബങ്ങൾക്ക് ഭൂമി അനുവദിച്ചു. ലൈഫ് മിഷൻ മുഖേന 11807 പേർക്ക് ഭൂമി അനുവദിച്ചിട്ടുണ്ട്. വിശദാംശങ്ങൾ അനുബന്ധം 2 ആയി ചേർത്തിട്ടുണ്ട്.</p>

(സി) പട്ടികജാതി-പട്ടികവർഗ്ഗ-പിന്നാക്ക വിഭാഗങ്ങളുടെ അവകാശങ്ങൾ സംരക്ഷിക്കുന്നതിനും രാജ്യത്തെ പൊതു സ്ഥിതിയിൽ നിന്നും വ്യത്യസ്തമായി അവരെ പൊതു സമൂഹത്തിനൊപ്പം ചേർത്തു നിർത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ?

(സി) പട്ടികജാതി വിഭാഗങ്ങൾ സമൂഹത്തിൽ നേരിടുന്ന വെല്ലുവിളികളും പുഷ്കലങ്ങളും ഫലപ്രദമായി തടയുന്നതിനും അതിലൂടെ മറ്റു മൂന്നാക്ക സമുദായങ്ങൾക്ക് സമൂഹം അനുവദിച്ചിട്ടുള്ള തുല്യ സ്വാതന്ത്ര്യവും അവകാശങ്ങളും ടി ജനവിഭാഗത്തിനും ഉറപ്പു വരുത്തുന്നതിനുമായി പട്ടികജാതി വിഭാഗങ്ങൾക്കെതിരെയുള്ള അതിക്രമം തടയൽ നിയമം 1989, പൗരാവകാശ സംരക്ഷണ നിയമം 1995 എന്നീ രണ്ടു കേന്ദ്ര നിയമങ്ങൾ സംസ്ഥാനത്ത് നടപ്പിലാക്കിവരുന്നു. കൂടാതെ വകുപ്പിന്റെ വിവിധ ക്ഷേമപ്രവർത്തനങ്ങൾ, വിദ്യാഭ്യാസാനുകൂല്യങ്ങൾ എന്നിവ വിവിധ പദ്ധതികളിലൂടെ നടപ്പിലാക്കിവരുന്നു.

വിദ്യാഭ്യാസ രംഗത്ത് പ്രീപ്രൈമറി തലം മുതൽ ഉന്നതവിദ്യാഭ്യാസരംഗം വരെയും വിദേശപഠനരംഗത്തും നൈപുണ്യവികസന മേഖലയിലും പദ്ധതികൾ ആവിഷ്കരിച്ച് നടപ്പാക്കി വരുന്നു. പഠനസൗകര്യങ്ങൾ ഉറപ്പുവരുത്തുന്നതോടൊപ്പം അഭ്യസ്തവിദ്യരായ പട്ടികവർഗ്ഗക്കാർക്ക് തൊഴിലും പ്രദാനം ചെയ്യുന്നു. സാമ്പത്തിക ഉന്നമനപരിപാടികളും തനിമ നിലനിർത്തുന്ന തരത്തിലുള്ള കാർഷിക വികസന പദ്ധതികളും ഉത്പന്നങ്ങളുടേയും കലകളുടേയും പ്രദർശന വിപണന മേളകളും പാരമ്പര്യ അറിവുകൾ സംരക്ഷിക്കുന്നതിനുമുള്ള പദ്ധതികളും നടപ്പിലാക്കി വരുന്നു. 1999 ലെ കെ.എസ്.റ്റി ആക്ട് പ്രകാരം സംസ്ഥാനത്തെ പട്ടികവർഗ്ഗക്കാരുടെ ഭൂമിയുടെ അവകാശം സംരക്ഷിക്കുന്നതിനായി ഭൂമി കൈമാറ്റം നിയന്ത്രിക്കുവാനും അന്യാധീനപ്പെട്ട ഭൂമി പുനഃസ്ഥാപിച്ചു നൽകുവാനും വ്യവസ്ഥ ചെയ്തിട്ടുണ്ട്. ഈ വിഷയത്തിൽ റവന്യൂ വകുപ്പു മുഖേന നടപടി സ്വീകരിച്ചു വരുന്നു. കൂടാതെ വനാവകാശ നിയമ പ്രകാരവും അർഹതയുള്ളവർക്ക് വനഭൂമിയിന്മേലുള്ള അവകാശവും അംഗീകരിച്ച് നൽകുന്നു.

സംസ്ഥാനത്ത് പട്ടികവർഗ്ഗ വിഭാഗത്തിൽപ്പെട്ടവരെ സാമൂഹിക സാമ്പത്തിക ആരോഗ്യ രംഗങ്ങളിൽ മുഖ്യധാരയിൽ എത്തിക്കുന്നതിന് വകുപ്പ് നടപ്പിലാക്കി വരുന്ന പദ്ധതികൾ അനുബന്ധം 3 ആയി ചേർക്കുന്നു.

സംസ്ഥാനത്തൊട്ടാകെയുള്ള പിന്നാക്ക വിഭാഗങ്ങളുടെ അവകാശങ്ങൾ സംരക്ഷിക്കുന്നതിനും അവരെ പൊതു സമൂഹത്തിന്റെ മുഖ്യധാരയിലേക്ക് ഉയർത്തുന്നതിനുമായി പിന്നാക്ക വിഭാഗ വികസന വകുപ്പ് വിവിധങ്ങളായ വിദ്യാഭ്യാസ വികസന ക്ഷേമ പദ്ധതികൾ നടപ്പാക്കി വരുന്നുണ്ട്. ആയത്

സംബന്ധിച്ച വിശദാംശങ്ങൾ അനുബന്ധം 4 ആയി
ചേർക്കുന്നു.


സെക്ഷൻ ഓഫീസർ

അനുബന്ധം - 1

ഭൂമി ലഭ്യമാക്കി പുനരധിവാസിപ്പിക്കുന്ന പട്ടികവർഗ്ഗ കുടുംബങ്ങൾക്ക് ഭവനം, കടിവെള്ളം, റോഡ്, വൈദ്യുതി തുടങ്ങിയ അടിസ്ഥാന സൗകര്യങ്ങൾ ലഭ്യമാക്കുന്നതോടൊപ്പം അവരുടെ ജീവനും സ്വത്തും സംരക്ഷിക്കുന്നതിനും, ജീവനോപാധികൾക്കുമുള്ള പദ്ധതികളും ആവിഷ്കരിച്ച് നടപ്പിലാക്കിവരുന്നു.

ആദിവാസി പുനരധിവാസ വികസന മിഷൻ മുഖേന നാളിതുവരെയായി ലാന്റ് ബാങ്ക് പദ്ധതി പ്രകാരം 368 പട്ടികവർഗ്ഗക്കാർക്ക് 66.52 ഏക്കർ ഭൂമിയും, നിക്ഷിപ്ത വനഭൂമി വിതരണം പദ്ധതി പ്രകാരം 4217 പേർക്ക് 5263.83 ഏക്കർ ഭൂമിയും, വനാവകാശ നിയമം പ്രകാരം 29027 പേർക്ക് 38819.22 ഏക്കർ ഭൂമിയും, റവന്യൂ/ഫാം/പ്രോജക്ട് ഭൂമി വിതരണം പദ്ധതി പ്രകാരം 6760 പേർക്ക് 7012.29 ഏക്കർ ഭൂമിയും, ആശിക്കും ഭൂമി ആദിവാസിക്ക് സ്വന്തം എന്ന പദ്ധതി പ്രകാരം 816 പേർക്ക് 386.04 ഏക്കർ ഭൂമിയും, വയനാട് ജില്ലയിൽ വെള്ളപ്പൊക്കത്തിൽ ഭൂമി നഷ്ടപ്പെട്ട 171 പേർക്ക് 20.47 ഏക്കർ ഭൂമിയും വിതരണം ചെയ്തിട്ടുണ്ട്. ഇത്തരത്തിൽ നാളിതുവരെയായി ആകെ 41359 പേർക്ക് 51568.37 ഏക്കർ ഭൂമി വിതരണം ചെയ്തിട്ടുണ്ട്.

ഈ സർക്കാർ അധികാരത്തിൽ വന്നതിന് ശേഷം ലാന്റ് ബാങ്ക് പദ്ധതി പ്രകാരം 260 പട്ടികവർഗ്ഗക്കാർക്ക് 50.83 ഏക്കർ ഭൂമിയും, നിക്ഷിപ്ത വനഭൂമി വിതരണം പദ്ധതി പ്രകാരം 718 പേർക്ക് 243.80 ഏക്കർ ഭൂമിയും, വനാവകാശ നിയമം പ്രകാരം 2731 പേർക്ക് 3937.62 ഏക്കർ ഭൂമിയും, റവന്യൂ/ഫാം/പ്രോജക്ട് ഭൂമി വിതരണ പദ്ധതി പ്രകാരം 27 പേർക്ക് 20.98 ഏക്കർ ഭൂമിയും വിതരണം ചെയ്തിട്ടുണ്ട്. ഇത്തരത്തിൽ ആകെ 3736 പേർക്ക് 4253.23 ഏക്കർ ഭൂമി വിതരണം ചെയ്തിട്ടുണ്ട്.




സെക്ഷൻ ഓഫീസർ

അനുബന്ധം - 2

പട്ടികവർഗ്ഗ വികസന വകുപ്പിന്റെ ആദിവാസി പുനരധിവാസ വികസന മിഷൻ മുഖേന ഈ സർക്കാർ അധികാരത്തിൽ വന്നതിന് ശേഷം ലാന്റ് ബാങ്ക് പദ്ധതി, നിക്ഷിപ്ത വനഭൂമി വിതരണം, റവന്യൂ/ഫാം/പ്രോജക്ട് ഭൂമി വിതരണം, വനാവകാശ നിയമം പ്രകാരമുള്ള ഭൂമി വിതരണം എന്നീ പദ്ധതികളിലൂടെ 3736 പട്ടികവർഗ്ഗ കുടുംബങ്ങൾക്ക് 4253.23 ഏക്കർ ഭൂമി വിതരണം ചെയ്തിട്ടുണ്ട്. ആയത് ചുവടെ പറയുന്നു.

പദ്ധതി	ഗുണഭോക്താക്കളുടെ എണ്ണം	ലഭ്യമാക്കിയ ഭൂമിയുടെ അളവ് (ഏക്കർ)
വനാവകാശ നിയമം	2731	3937.62
റവന്യൂ/ഫാം/ പ്രോജക്ട് ഭൂമി വിതരണം	27	20.98
ലാന്റ് ബാങ്ക് പദ്ധതി	260	50.83
നിക്ഷിപ്ത വനഭൂമി വിതരണം	718	243.80
ആകെ	3736	4253.23


 സെക്ഷൻ ഓഫീസർ

അനുബന്ധം -3

സംസ്ഥാനത്ത് പട്ടികവർഗ്ഗ വിഭാഗത്തിൽപ്പെട്ടവരെ സാമൂഹിക സാമ്പത്തിക ആരോഗ്യ രംഗങ്ങളിൽ മുഖ്യധാരയിൽ എത്തിക്കുന്നതിന് വകുപ്പ് നടപ്പിലാക്കി വരുന്ന പദ്ധതികൾ ചുവടെ ചേർക്കുന്നു.

എ) വിദ്യാഭ്യാസം

സ്കീമുകൾ

- പ്രീ-മെട്രിക് സ്കോളർഷിപ്പ് പദ്ധതി
- പ്രീ-മെട്രിക് സ്കോളർഷിപ്പ് പദ്ധതി - 9, 10 ക്ലാസ്സുകളിൽ (100% കേന്ദ്രാവിഷ്കൃത പദ്ധതി)
- പോസ്റ്റ് മെട്രിക് സ്കോളർഷിപ്പ് പദ്ധതി
- പോസ്റ്റ് മെട്രിക് സ്കോളർഷിപ്പ് പദ്ധതി (കേന്ദ്ര സർക്കാർ സ്കോളർഷിപ്പ് പദ്ധതി)
- ഹോസ്റ്റലുകൾ/എം.ആർ.എസ്സുകൾ
- വിദേശപഠനത്തിനുള്ള ധനസഹായം
- അന്യസംസ്ഥാന പഠനം
- അയ്യങ്കാളി മെമ്മോറിയൽ ടാലന്റ് സെർച്ച് ആന്റ് ഡെവലപ് മെന്റ് പദ്ധതി
- സമർത്ഥരായ വിദ്യാർത്ഥികൾക്ക് പ്രത്യേക പ്രോത്സാഹനം
- മെഡിക്കൽ/എഞ്ചിനീയറിംഗ് കോഴ്സുകൾക്ക് പ്രവേശനം ലഭിച്ചവർക്കുള്ള ധനസഹായം
- പട്ടികവർഗ്ഗ വിദ്യാർത്ഥികൾക്ക് പൊതു പ്രവേശന പരീക്ഷാ പരിശീലനം
- ലാപ്ടോപ്പ് വിതരണം
- സാമൂഹ്യപഠനമുറി
- ഗോത്രബന്ധു പദ്ധതി
- വിദ്യാവാഹിനി (ഗോത്രസാരഥി) പദ്ധതി
- സിവിൽ സർവ്വീസ് പരീക്ഷാ പരിശീലനം
- ട്യൂട്ടോറിയൽ ഗ്രാന്റ്
- ഭാരത ദർശൻ (പ്രത്യേക ദുർബല ഗോത്ര വിഭാഗം), സ്കൂൾ കോളേജ് വിദ്യാർത്ഥികൾക്ക് പഠനയാത്ര
- രക്ഷിതാക്കൾക്ക് പ്രോത്സാഹന ഗ്രാന്റ്

- വസ്തു വിതരണം
- അനാഥരായ കുട്ടികൾക്കുള്ള സഹായം
- മോഡൽ പ്രീ സ്കൂളുകളുടെ നടത്തിപ്പ്

ബി) ആരോഗ്യം

- സമഗ്ര ആരോഗ്യ സുരക്ഷാ പദ്ധതി
ചികിത്സാ ധനസഹായം
- അരിവാൾ രോഗികൾക്കുള്ള സാമ്പത്തിക സഹായം
- ആംബുലൻസ് സേവനം
മൊബൈൽ മെഡിക്കൽ യൂണിറ്റുകൾ
- ജനനി ജന്മരക്ഷാ പദ്ധതി
- പട്ടികവർഗ്ഗ ദുരിതാശ്വാസ നിധി

സി) സാമൂഹിക - സാമ്പത്തിക ഉന്നമന പദ്ധതികൾ

- അടിയൻ, പണിയൻ, പ്രാക്തനഗോത്രവർഗക്കാർ, വനത്തിൽ ജീവിക്കുന്ന പട്ടികവർഗക്കാർ എന്നിവർക്കുള്ള പ്രത്യേക പരിപാടി
- ഭക്ഷ്യ സഹായ പദ്ധതി
- കൈത്താങ്ങ്
- പൂൾഡ് ഫണ്ട് പദ്ധതികൾ
- അംബേദ്കർ സെറ്റിൽമെന്റ് വികസന പദ്ധതി
- പെൺകുട്ടികൾക്കുള്ള വിവാഹ ധനസഹായം
- കോർപ്പസ് ഫണ്ട് പദ്ധതികൾ
- പട്ടികവർഗ്ഗ പ്രൊമോട്ടർമാർ
- ഊരുകൂട്ടങ്ങൾ
- പ്രധാനമന്ത്രി ആദി ആദർശ് യോജന (പ്രത്യേക കേന്ദ്ര സഹായ പദ്ധതികൾ)
- ഭവനരഹിതർക്ക് ഭവനം
- വീടുകളുടെ അറ്റകുറ്റപ്പണി
- പട്ടികവർഗ്ഗ ക്ഷേമ സ്ഥാപനങ്ങളുടെ ധനസഹായം
- ആർട്ടിക്ലിൾ 275(1) പ്രകാരമുള്ള ഗ്രാന്റിൽ നടപ്പിലാക്കുന്ന പദ്ധതികൾ
- ഏറ്റവും പിന്നോക്കമായ പട്ടികവർഗ്ഗക്കാർക്കുള്ള തൊഴിൽ പരിശീലനം

- പട്ടികവർഗ്ഗക്കാർക്കായുള്ള വരുമാനദായക കാർഷിക ഉദ്യമം
- വിവര വിനിമയ വിദ്യാഭ്യാസ പദ്ധതി (IEC)
- പ്രതിബദ്ധതയുള്ള സാമൂഹ്യ പ്രവർത്തകരുടെ സേവനം
- കമ്മ്യൂണിറ്റി കിച്ചൺ
- ലാന്റ് ബാങ്ക് പദ്ധതി
- വംശീയ വൈദ്യന്മാർക്ക് ധനസഹായം
- വയനാട് ഗോത്രഭാഷ പഠന കേന്ദ്രം
- പി.കെ കാളൻ കുടുംബ ക്ഷേമ പദ്ധതി
- ഗോത്ര വാത്സല്യ നിധി
- ആറളം സമഗ്ര പാക്കേജ്
- ഇന്റർനെറ്റ് കണക്ടിവിറ്റി
- അട്ടപ്പാടി കോ-ഓപ്പറേറ്റീവ് ഫാമിംഗ് സൊസൈറ്റി - ആറളം ഫാം പുനരുദ്ധാരണ പാക്കേജ്
- കേരള ട്രൈബൽ പ്ലസ് പദ്ധതി
- ഗോത്ര ജീവിക
- മില്ലറ്റ് വില്ലേജ്
- സോഷ്യൽ വർക്കർമാർ
- മിശ്രവിവാഹ ധനസഹായം
- നമത് വെള്ളാമെ പദ്ധതി
- ഹരിത രശ്മി
- ഇടമലക്കുടി സമഗ്ര പാക്കേജ്
- വനാവകാശ നിയമം നടപ്പിലാക്കൽ
അതിക്രമം തടയൽ നിയമപ്രകാരം ധനസഹായം
- ഉന്നതി - സംരംഭകത്വം വികസന പരിപാടിയും സ്റ്റാർട്ടപ്പുകളും (പുതിയ പദ്ധതി)

Singh

സെക്ഷൻ ഓഫീസർ